

న్యాయస్థానంవారి చివరి తీర్మా?

(3:9-20)

రోమా పత్రిక మొదటి భాగపు అంతానికి మనం చేరుకున్నాం. ఈ భాగమంతటిలో, పౌలు న్యాయశాస్త్ర సంబంధమైన పదాలను ఉపయోగించాడు. ఉదాహరణకు, 2:15లో అన్యజనులను గూర్చి మాట్లాడుతూ, “అట్టివారి మనస్సాక్షి కూడ సాక్ష్యమిచ్చుచుండగను, వారి తలంపులు ఒక దానిమీద ఒకటి తప్పు మోపుచు లేక తప్పు లేదని చెప్పుచుండగను ...” అని అన్నాడు. ఈ పాఠం కొరకైన మూల వాక్యంలో, పౌలు మరల విచారణ అలంకారాన్ని ఉపయోగించాడు. ఉదాహరణకు, “యూదులేమి గ్రీసుదేశస్థులేమి అందరును పాపమునకు లోనైయున్నారని యింతకుముందు దోషారోపణ చేసియున్నాము” అని అతడన్నాడు (9బి వచనం). “[వచనం 9లోని] భాష, రోమా పత్రిక యొక్క ఈ భాగంలో వలె చట్టపరమైనది” అని Leon Morris అభిప్రాయపడ్డాడు.¹ “యూదులేమి గ్రీసుదేశస్థు లేమి అందరును పాపపు అధికారము క్రింద ఏకముగా ఉన్నారని మనమిదివరకే నేరారోపణ చేసియున్నాము” అని REB అన్నది. 1:18లో ఆరంభింపబడిన “విచారణ” ముగియ వస్తుంది. “న్యాయ స్థానంవారి చివరి తీర్పు” వెలువడే సమయమిది.

కడపటి ప్రతిపాదన (3:9)

“అట్లయితే యూదునికి కలిగిన గొప్పతనమేమి?” అనే ప్రశ్న 3:1లో అడుగబడింది. “ప్రతి విషయమందును అధికమేయని” పౌలు బదులిచ్చాడు (2ఎ వచనం). ఇప్పుడును ఆలాటి ప్రశ్నయే వేయబడింది:² “ఆలాగైన ఏమందుము? వారికంటే శ్రేష్ఠులమా?” (9ఎ వచనం). “యూదులమైన మేము³ [అన్యజనుల కంటే] శ్రేష్ఠులమైయున్నామా?” అని RSV అంది. ఈసారి పౌలు, “ఎంతమాత్రమును కాము” అని బదులిచ్చాడు (9బి వచనం). జవాబుల్లో వ్యత్యాసం ఎందుకు వచ్చింది? ఎందుకంటే, అవి ఒకే విధంగా ఉన్నా, అవి ఒకే ప్రశ్నలు కావు.

- అన్యజనుని మీద యూదునికి ఆధిక్యత ఉందా? అవును, ఎందుకంటే అతనికి వ్రాయబడిన ధర్మశాస్త్రం ఉంది (2బి వచనం).
- ఆ ఆధిక్యతను అతడు ఉపయోగించుకున్నాడా? లేదు, ఎందుకంటే అతడు ధర్మశాస్త్రాన్ని ఆచరించడంలో తప్పిపోయాడు (2:13, 23, 25లను చూడు).
- అలాటప్పుడు, అతడు వ్రాతరూపకమైన ధర్మశాస్త్రం యివ్వబడని అన్యజనుని కంటే ఏ మాత్రమైన శ్రేష్ఠుడుగా ఉన్నాడా? లేదు.

1:18-32లో, (యూదేతరులు లేక గ్రీసుదేశస్థులు) అన్యజనులు తమకు లభ్యమైన చట్టాన్ని అనుసరించలేదు అని పౌలు స్థాపించాడు. 2:1-3:8లో, యూదుల పట్ల అదే అతడు తీర్మానించాడు. “[1:18నుండి ఈ వచనంవరకు] యూదులేమి గ్రీసుదేశస్థులేమి అందరును పాపమునకు లోనైయున్నారని యింతకు ముందు దోషారోపణ చేసియున్నాము” అని అతడు యిప్పుడు చెప్పుతున్నాడు (9సి వచనం). “ఇంతకు ముందు దోషారోపణ చేసియున్నాము” అనేది *proaitiaomai*నుండి వచ్చింది. “దోషారోపణ లేక నేరారోపణ” (*aitiaomai*)తో (*pro*) “ముందు” అనేది చేర్చబడింది.⁴ “ఒకానొక నేరానికి ఒక వ్యక్తి ముందుగా నేరారోపణ చేయబడినవానిని సూచించడానికి ఉపయోగింపబడే చట్టపరమైన పదం” యిది.⁵

ఏ “నేరము”? పాపము. 1:18నుండి పౌలు మానవ జాతి యొక్క పాప భూ యిష్టతను చర్చించుతున్నాడు, కాని “పాపము” అనే పదాన్ని తొలిసారిగా యిక్కడ ఉపయోగించాడు. “కేవలం అందరును పాపం చేసిరని” మాత్రమే (3:23లో వలె) కాదు, అందరు “పాపము క్రింద” ఉన్నారని అతడు చెప్పాడు. “క్రింద” అనేది *hupo* అనే పదం యొక్క తర్జుమా అయ్యింది. *Hupo* అనేది “పెత్తనం క్రింద లేక అధికారం క్రింద” అనే భావంతో ఉపయోగింపబడింది⁶ (మత్తయి 8:9; గలతీయులకు 3:25; 1 తిమోతి 6:1 చూడు). “పాపము యొక్క అధికారము క్రింద” అని రోమా 3:9ని RSV అంది. “క్రిందికి అదిమిపెట్టి దాని శక్తికిని స్వాధీనమునకును లోబరచి ఉంచు” అని AB అంది.

నియంతయైన యజమానిగా “పాపము” వక్రీకరించబడింది. మనం “పాపపు అధికారం” క్రింద జన్మించలేదు; కాని వ్యక్తిగతంగా పాపం చేయ చాలినంత వయస్సుకు చేరుకున్నప్పుడు, మనం పాపమునకు బానిసలమయ్యాం (రోమా 6 చూడు). విడిపింపబడ దానికి మన ఏకైక నిరీక్షణ క్రీస్తు రక్తమేయని మనం చూడబోతాం.

కడపటి రుజువు (3:10-19)

పౌలు తన ప్రతిపాదనను తెలిపాడు: యూదులు అన్యజనులు యిరువురు పాపము క్రింద ఉండి, దేవుని నీతి యొక్క అవసరతలో నిలిచియున్నారు. ఏదియోలాగున్నా వారిలో ఒక గుంపు - యూదులు - న్యాయ స్థానపు తీర్మానాన్ని ప్రతిఘటించి, తీర్మానపు రుజువు కొరకు డిమాండ్ చేస్తారని అతడెరుగు. అందువలన దేనియందు వారు అతిశయించారో ఆ ధర్మశాస్త్రం వైపు అతడు తిరిగాడు (2:23 చూడు). “వ్రాయబడిన దేమనగా” అంటూ అతడు ఆరంభించాడు (3:10ఎ).

లేఖన భాగాలు

కనీసం రెండు పాత నిబంధన రచనలైన కీర్తనలు, యెషయానుండి⁷ 10నుండి 18 వచనాల మధ్య అతడు తొమ్మిది వచనాలను కోట్ చేశాడు. బైబిలు కాలాల్లో, అతడు అనుసరించిన విధానాన్ని *charaz* అని పిలుస్తారు, అంటే, “ముత్యాలను కలిపి

కూర్చడం” అని అర్థం. ⁹ నేడు, “రుజువు మూల వాక్యాల” బలమైన తీగయని మనం సూచించవచ్చు. ఈ విధానాన్ని పౌలు రోమా పత్రికలో తరచుగా వాడాడు (9:25-27; 10:18-21; 11:8-10; 15:9-12లను చూడు), కాని పాత నిబంధన వచనాల వరుసకు యిది అత్యంత దీర్ఘమైనది. క్రొత్త నిబంధనలోనే యిది అత్యంత దీర్ఘమైనది కావచ్చు.

అతడు మామూలుగా చేస్తున్నట్టే, పాత నిబంధన యొక్క గ్రీకు తర్జుమానుండి పౌలు కోట్ చేశాడు. తిరుగుబాటు చేసే పరిస్థితిపై ⁹ అతడు మొదటిగా కీర్తన 14:1-3నుండి ¹⁰ కోట్ చేశాడు: “నీతిమంతుడు లేడు, ఒక్కడును లేడు గ్రహించువాడెవడును లేడు దేవుని వెదకువాడెవడును లేడు అందరును త్రోవ తప్పి యేకముగా పనికిమాలిన వారైరి. మేలుచేయువాడు లేడు, ఒక్కడైనను లేడు” (రోమా 3:11, 12). ఈ సందర్భంలో “నీతిమంతుడు” అనేది “దేవునితో సరిగా నిలుచుండినవాడు” అనే భావంతో ఉపయోగింపబడింది. లెక్క అప్పగించవలసిన జనులు సరియైన కొన్ని సంగతులను చేస్తారు, కాని వారు తప్పుయిన కొన్నింటిని కూడ చేస్తారు. తత్ ఫలితంగా, దేవుని ఎదుట నేరస్థులుగా వారు నిలిచియుంటారు (యాకోబు 2:10 చూడు).

ఎందుకు యిలా జరుగుతూ ఉంటుంది? కొద్దిగా మురికి నీళ్లు ఉన్న పాత్రతో ఈ పరిస్థితిని ఉదహరించవచ్చు. ఆ మురికిలోనికి కొంత తేటైన నీటిని పోయి. ఆ నీరు మురికిని శుద్ధి చేస్తుందా? లేదు. ఇప్పుడు కొంత మురికిని అందు వేయి. ఆ మురికి నీటిని మురికి చేస్తుందా? తప్పకుండా. పాపము ఆలాటిదే. నీ జీవితంలో ఎంత మంచి ఉన్నారే, కొంత చెడ్డ యింకా ఉంది - అది నిన్ను పాపిగా చేస్తుంది (యాకోబు 2:10 చూడు). దీనికి మినహాయింపులున్నాయా? ¹¹ కీర్తన రచయిత యింతకంటే తేటగా ఉండలేకపోయాడు. “లేడు ... ఒక్కడును లేడు, లేడు ... లేడు ... లేడు ...” “ఒక్కడైనను లేడు” అని పౌలు కోట్ చేశాడు!

తమకు వర్తింపజేయబడిన కీర్తన 14 యొక్క నేరస్థాపనను కాదనడాన్ని అడ్డుకొనడానికి పౌలు బహు సాధారణమైన పాపములను సూచించాడు: నాలుక యొక్క పాపములు. మానవ జాతి యొక్క ప్రతికూలమైన దూషణకు కీర్తనలనుండి మూడు లేఖన భాగములను అతడు కోట్ చేశాడు: “వారి గొంతుక తెరచిన సమాధి, తమ నాలుకతో మోసము చేయుదురు” (రోమా 3:13ఎ; కీర్తన 5:9 చూడు); “వారి పెదవుల క్రింద సర్ప విషమున్నది” (రోమా 3:13బి; కీర్తన 140:3 చూడు); “వారి నోటి నిండ శపించుటయు పగయు ఉన్నవి” (రోమా 3:14; కీర్తన 10:7 చూడు). ఈ వచనాలను వివరంగా చూడ స్థలం చాలదు. ఎప్పుడైనా ఒకసారి, అతడు తన నాలుకతో పాపం చేసియుండలేదని ఎవడైనా అనగలడా? అని నేను మామూలుగా అడుగుతున్నాను. తప్పకుండా, “అది మరణకరమైన విషముతో నిండినది, అది నిరర్థకమైన దుష్టత్వమే” అని నాలుకను పిలిచిన యాకోబుతో మనమంతా ఏకీభవించవలసి వస్తుంది (యాకోబు 3:8).

దుర్మీతిపరులు ఎంతటి పాపపు కూపంలోనికి దిగిపోగలరు? యెషయా 59:7, 8నుండి కోట్ చేస్తూ, తత్ ఫలితంగా వచ్చిన మానవ ప్రవర్తనవైపుకు పౌలు తిరిగాడు: “రక్తము చిందించుటకు వారి పాదములు పరుగెత్తుచున్నవి. నాశనమును కష్టమును వారి మార్గములో ఉన్నవి. శాంతి మార్గము వారెరుగదు” (రోమా 3:15-17). “గొంతు,”

“నాలుక,” “పెదవులు,” “నోరు” అనే మాటలను 13, 14 వచనాలలోను, “పాదములు” అనేది 15వ వచనంలోను Richard Rogers గుర్తించాడు. “తలనుండి పాదమువరకు” మానవ జాతికి మరణకరమైన రోగము ఉన్నట్లు అతడు అభిప్రాయపడ్డాడు.¹²

కీర్తన 36:1ని కోట్ చేయడంతో లేఖనముల పరంపరను పౌలు ముగించుతున్నాడు: “వారి కన్నులయెదుట దేవుని భయము లేదు” (రోమా 3:18). “భయము” (*phobos*) గాఢమైన గౌరవము, మర్యాదను సూచిస్తుంది. దేవుని భయము లేకపోవడం సమస్త పాపములకు కేంద్రమైయుంది. దేవుని గౌరవించనివాడు యితరులను గౌరవించడు సరిగదా, అతడు తన్నుతానే గౌరవించుకోడు.

“సంపూర్ణ వారసత్వపు చెడ్డ నడత” అనే సిద్ధాంతాన్ని రుజువు చేయడానికి రోమా 3:9-18ని ఉపయోగించడానికి కొందరు ప్రయత్నిస్తారు. శిశువులు జన్మించినప్పుడే ఆదాము పాప దోషముతో వారి ఆత్మలు భార భరితమైనవని ఈ సిద్ధాంతం ఉపదేశిస్తుంది. అధ్యాయం 5కు మనం చేరుకున్నప్పుడు, ఈ సిద్ధాంతపు దోషాన్ని మనం చర్చించుదాం. అయితే రెండు విషయాలను మనం గమనించవలసియుంది. మొదటిది, సాధారణంగా బైబిలు ఈ సిద్ధాంతాన్ని బోధించదు. శిశువులు పవిత్రంగాను, పరిశుద్ధంగాను జన్మించారు (మత్తయి 18:3 చూడు); ప్రతి వ్యక్తి తన సొంత పాపములకే బాధ్యుడౌతాడే తప్ప ఆదాము పాపమునకు కాదు (యెహెజ్కేలు 18:2 చూడు). రెండవది, రోమా 3:9-18లో కోట్ చేయబడిన లేఖన భాగాలు ఈ సిద్ధాంతాన్ని బోధించవు. పాత నిబంధన లేఖన భాగాలను తనిఖీ చేసి చూడు, అందులో ప్రతి లేఖనము కూడా బాధ్యతగల జనులనే తప్ప, శిశువులను గూర్చి అది మాట్లాడదు.

ఉద్దేశం

యూదుల యొద్దనుండి పౌలు జవాబును ఎదురు చూచాడు. కీర్తనలు, యెషయా నుండి అనేక లేఖన భాగాలు అసలు అన్యజనులవైపుకు లేక ఇశ్రాయేలీయులలో విశ్వాస ఘాతకులైనవారి వైపుకు డైరెక్టు చేయబడ్డాయి. తరువాత, “ధర్మశాస్త్రము¹³ చెప్పుచున్న వాటినన్నిటిని ధర్మశాస్త్రమునకు లోనైనవారితో చెప్పుచున్నదని యెరుగుదుము” అని పౌలు చేర్చాడు (3:19ఎ). అతని వాదనను యిలా చెప్పవచ్చు: ధర్మశాస్త్రంలోని ప్రత్యేకింపబడిన లేఖన భాగాలు యితరులవైపు సూచింపబడ్డాయి, కాని దేవుడు ధర్మశాస్త్రాన్ని యూదులకు యిచ్చాడు. ధర్మశాస్త్రంలో దేవుడు దేనిని చేర్చినా, తమకు వర్తింపజేసికోమని దేవుడు యూదులకు ఉద్దేశించాడు. ఇందువలన, చివరి పరిశీలనలో, ధర్మశాస్త్రంలో ఉన్న ప్రతిదీ “ధర్మశాస్త్రానికి లోనైనవారితో” చెప్పబడింది.

“ప్రతి నోరు మూయబడునట్లును, సర్వలోకము దేవుని శిక్షకు పాత్రమగునట్లును” ధర్మశాస్త్రం యొక్క అధికారం క్రిందనున్నవారితో¹⁴ అది మాట్లాడింది (19బి వచనం). “మూయబడవలసిన” చివరి “నోరు” యూదులదే ఇంతకు అది సాధింపబడినప్పుడు, “లోకమంతయు” (అటు యూదులు, అన్యజనులు కూడా) నిజముగా “దేవునికి లెక్క చెప్పవలసినవారైయున్నట్లు” గుర్తిస్తారు (రోమా 14:12 చూడు).

తిరిగి కోర్టు హాలు యొక్క తీరు ఉపయోగింపబడింది: “తనకు వ్యతిరేకముగానున్న అత్యధికమైన రుజువును తిలకించగా, తన పక్షమైనది చెప్పుకోడానికి అవకాశం యివ్వబడినప్పుడు, న్యాయ స్థానంలో తన్ను కాపాడుకోలేని ముద్దాయి, నోరు మూయించడానికి దృశ్యం పోలికగా ఉంది.”¹⁵ “తన్ను కాపాడుకొనడంలో చెప్పుకోగలిగింది ఎవనికని ఏదియు లేదు” అని NEB అంటుంది.

కడపటి సూత్రం (3:20)

యూదుల “నోరు మూయించడానికి” పౌలు మరొక సంగతి చెప్పవలసియుంది. ఇప్పుడేమన్నాడంటే, ధర్మశాస్త్రం వారిని దోషులని తేల్చిందని అతడన్నాడు. దీన్ని వారు అంగీకరించడం కష్టం. రక్షణ యొక్క అభయం వారికి ఏమైనా ఉన్నట్లయితే, దేవుడు ధర్మశాస్త్రం వారి పరము చేశాడని వారు నమ్మారు ఆ నమ్మకానికి పౌలు జవాబు “దోషాన్ని” ఆరోపించే భాగానికి తీర్మానంగాను, “నీతిమంతులుగా తీర్చబడే” భాగానికి వంతెనగాను పనిచేస్తుంది. (క్రింద అవుట్‌లైన్ రివ్యూ చేయి.)

రోమా పత్రికను అర్థం చేసికొనడానికి అవసరమైన సూత్రం వచనం 20ఎ స్థాపించుతుంది: “ఏలయనగా ధర్మశాస్త్ర సంబంధమైన క్రియల మూలముగా ఏ శరీరియు¹⁶ నీతిమంతుడని తీర్చబడడు.” “ధర్మశాస్త్ర సంబంధమైన క్రియల మూలముగా” ఏ శరీరియు నీతిమంతుడని తీర్చబడడు అని గ్రీకు మూల వాక్యం యొక్క అక్షరార్థమైయుంది. NASBతో చేర్చి అనేక తర్జుమాలు “the Law” (లేక ఆలాటిది ఏదో) ఉంది. ఎందుకంటే యూదుని ఆక్షేపణను, ప్రత్యేకించి మోషే ధర్మశాస్త్రాన్ని ప్రాథమికంగా మనస్సులో ఉంచుకొని పౌలు జవాబిస్తున్నాడు. ఈ సమయంలో, ఒక ప్రాముఖ్యమైన సత్యాన్ని పౌలు పరిచయం చేస్తున్న విషయాన్ని మనం పోగొట్టుకొనకూడదు: ఏ చట్ట సంబంధమైన క్రియలవలననైనను ఎవడును నీతిమంతుడుగా తీర్చబడడు.

అది ఎందుకని? పౌలు యిలా కొనసాగించాడు, “ధర్మశాస్త్రమువలన¹⁷ పాపమనగా ఎట్టిదో తెలియబడుచున్నది”¹⁸ (20బి వచనం). దైవికమైన చట్టము పాపము యొక్క తెలివినీ కలిగించినందున, అది మనలను పాపులని బయలుపరచుతుంది. D. Martyn Lloyd-Jones రాసిందేమంటే, “అతి శ్రేష్ఠుడు, అత్యంత గంభీరుడు, బహుగా విద్యావంతుడు, అత్యంత [ఉదారుడు]; మహా గొప్ప ఆదర్శవాది, మహా ఘనమైన తాత్వికుడు, యింకా అతన్ని గూర్చి నీవు ఏమీ చెప్పగోరతావో - ధర్మశాస్త్రం యొక్క పరీక్షకు నిలువగల నరుడెవడును లేడు. నీ మట్టపు గుండును¹⁹ క్రిందికి దించు, అతడు దానికి నమ్మకమైనవాడు కాడు.”²⁰ Phillips తర్జుమాలో ఆలాటి పోలికయే ఉంది: “ధర్మశాస్త్రం యొక్క తిన్ననైన అంచు మనం ఎంత వక్రంగా ఉన్నామో చూపుతోంది.”

ఆ సత్యాన్ని పౌలు అధ్యాయం 7లో పెంచాడు, కాని నేను ఆ సూత్రంలో ఒక్క విషయాన్ని యిప్పుడు నొక్కి చెప్పగోరుతున్నా: చట్టం యొక్క ఉద్దేశం - ఏ చట్టమైనా సరే - తప్పుడు పనులను బయటపెట్టేదేగాని, తప్పుడు పనులను క్షమించేది కాదు.²¹ ఉదాహరణకు, ఎక్కువ వేగపు చట్టాలు. నేను నా కారు నడుపుకొంటూ వెళ్లుతున్నా, ప్రభుత్వ చట్టానికి సంబంధించిన వేగపు పరిమితిని నేను దాటింది నా శ్రద్ధ సంచారం

చేసింది. పొలీసు నన్ను ఆపాడు. “గంటకు 55 మైళ్ల జోనులో నీవు 65 మైళ్ల వేగంతో వెళ్తున్నావు” అని అతడు ప్రకటించాడు. “మొదటి ఏభై మైళ్ల దూరం నేను 50 మైళ్ల క్రిందే వెళ్లాను. ఈ చిన్న తప్పుకు అది సరిపోయిందని” నేను అన్నాను అనుకో. దానికి పోలీస్ ఏమి బదులిస్తాడని నీవు అనుకుంటావు? నవ్వి ఆపిన తరువాత, పెద్ద ఫైన్ (జరిమానా) చెల్లించడానికి వేగపు హద్దు మీరిన టీకెట్ (చీటీ) వ్రాస్తాడు.

వాక్యాన్ని అద్దంతో పోల్చి యాకోబు వేరొక పోలికను ఉపయోగించాడు (యాకోబు 1:23). నేను బుగ్గమీద మసి పూసికొన్నట్టు అద్దం చూపగలదేగాని ఆ మసిని అద్దం తుడిచివేయనేరదు. అలాగే, “ధర్మశాస్త్రం వెలిగిస్తుందే గాని, ఎత్తివేయలేదు” అని Rogers అన్నాడు.²²

ఈ సూత్రాన్ని మన హృదయానికి తీసికొనడం అవసరం. మనలో అనేకులం చట్టం యొక్క రూపాన్ని యిష్టపడతాం. ఏది “తప్పో,” ఏది “ఒప్పో” తెలిసికొనడానికి యిష్టపడతాం. “రూల్స్” ఏమిటో తెలిసికోవాలని మనం కోరుకుంటాం. అందులో తప్పేమీ లేదు. ... కాని దానిలో అపాయముంది: మతమంటే చట్టాన్ని అనుసరించడానికి మాత్రమే మనం తీర్మానించవచ్చు. నన్ను అపార్థం చేసికోవద్దు. మన సామర్థ్యం మేరకు దేవుని చట్టాలను అనుసరించడం చాలా ప్రాముఖ్యం. యోహాను యిలా రాశాడు: “మరియు మనమాయన ఆజ్ఞలను గైకొనినయెడల, దీనివలననే ఆయనను ఎరిగి యున్నామని తెలిసికొందుము. ఆయనను ఎరిగియున్నామని చెప్పుకొనుచు, ఆయన ఆజ్ఞలను గైకొననివాడు అబద్ధకుడు; వానిలో సత్యము లేదు” (1 యోహాను 2:3, 4). అదే సమయంలో, రక్షణను సంపాదించుకొనడానికి “చాలినంత మంచితనం” గలవారమని లేక “చాలినంత విధేయతగలవారమని” మనమెన్నడూ ఆలోచింపకూడదు. మనం ఎంతగా ప్రయత్నించినా, చట్టాలను పరిపూర్ణంగా ఆచరించలేం.

ఇంతకు మునుపు, మనం రెండు ఉదాహరణలను ఆలోచించాం - వేగపు హద్దుకు లోబడడం ఒకటి, అద్దంలో చూచుకొనడం మరొకటి. కారును నడిపే లైసెన్సు నేను పొందినప్పటికిని, వేగపు చట్టాలకు లోబడడానికి నేను ప్రయత్నించాను; కాని, 52 సంవత్సరాలుగా డ్రైవింగ్ చేస్తూ మూడుసార్లు అతిక్రమించిన టీకెట్లు పొందాను. అలాగే, నా ముఖాన్ని శుభ్రంగా ఉంచుకో ప్రయత్నించాను; కాని అప్పుడప్పుడు నేను అద్దంలో చూచుకొని అక్కడ కొంచెం మురికి యున్నట్టు కనుగొన్నాను. దేవుని ధర్మ విధులకు లోబడడానికి మనం సమర్పించుకున్నా, మనం ఎల్లప్పుడు లోపించినవారంగా కన్పిస్తాం, యితరులు యింకా ఎక్కువ లోపంగా జీవించినా, మనమందరం లోపం గలవారమే అయ్యుంటాం. మనమందరం చట్టాన్ని అతిక్రమించినవారమే. “చట్టం యొక్క డిమాండ్స్ ని నా చేతుల కింద నెరవేర్చలేదు” అని ఒక పాత పాట అంటుంది.²³

ఇది వాస్తవమైయున్నందున, మన రక్షణకు పరిపూర్ణంగా (ధర్మశాస్త్రాన్ని) చట్టాన్ని అనుసరించడం అనేది కాకుండా, వేరైన ఆధారం అవసరమైయుండాల్సి. తక్షణమైన ప్రశ్నలను అది లేవనెత్తాలి. చట్టాలను అనుసరించడంవలన మనం రక్షింపబడువారం కానందున, మనం రక్షణ పొందగలమా? మనం ఎలా రక్షింపబడగలం? మనకు నిరీక్షణ ఏమైనా ఉందా? ఈ విధముగా “నీతిమంతులుగా తీర్చబడడమనే” తన చర్చకు తన పాఠకుల మనస్సులను పౌలు సిద్ధపరచాడు.

ముగింపు

న్యాయ విమర్శ అయిపోయింది. న్యాయాధిపతి ముద్దాయిలను నిలబెట్టాడు. న్యాయ స్థానపు తీర్పును సాంప్రదాయ స్వరంతో అతడు ప్రకటించాడు: “నేరం మోపబడినట్టు దోషులే!” పాపముపై యిది “న్యాయ స్థానపువారి చివరి తీర్పు”: “[మనతో సహా] యూదులు అన్యజనులు ఒకే విధంగా పాపము క్రింద ఉన్నారు” (రోమా 3:9; NIV)! మన పాప భూయిష్టతలో మన మందరము పాపులమే.

లెదర్ కేస్ లో ఒక క్రొత్త నిబంధనను పెట్టుకొని, శనివారం సాయంకాలం పార్కు గుండా ఒక మనుష్యుడు నడుస్తున్నాడు. ఆ కేస్ లో కెమెరా ఉందనుకునే ఊహతో యౌవనస్థుల ముఠా అతని చుట్టు చేరి తమ్మును ఒక ఫోటో తీయుమని అడిగారు. “మీ ఫోటో యింతకు ముందే నా వద్ద ఉందని” అతడు బదులిచ్చాడు. అతనిని వారు యింతకు ముందు ఎన్నడూ కలిసికోలేదు గనుక వారి ఫోటో అతని యొద్ద ఎలా ఉందని వారు ప్రశ్నించారు. తన క్రొత్త నిబంధనను వెలుపలికి తీసి రోమా 3:9-18ని వారికి చదివి వినిపించాడు.²⁴ అది మనకు యిష్టమైనా యిష్టం కాకపోయినా, క్రీస్తు లేకుండా మన ఆత్మల యొక్క చిత్రమది.

ఈ పాఠం యొక్క తలరాతలో, “న్యాయ స్థానంవారి చివరి తీర్మా?” అనేదానికి ప్రశ్నార్థకముంది. నీ జీవితానికి సంబంధించి, పాపం విషయంలో అది “న్యాయ స్థానం వారి కడపటి తీర్పు” కానవసరం లేదని నొక్కి చెప్పడానికి దానిని నేను అక్కడ పెట్టాను. తరువాత భాగము “ఇట్లుండగా” అంటూ ప్రతికూలమైన సముచ్చయముతో ఆరంభ మౌతుంది (21 వచనం). ఏదో యొక మార్పు జరుగవలెయుంది. మనం రక్షింపబడడానికి గాను దేవుడును, క్రీస్తును ఏమి చేశారో రోమా పత్రిక మనకు చెప్పబోతుంది. “పాపపు సమన్వయం ప్రసాదించబడిన రక్షకుని యొద్దకు అంశాన్ని పౌలు మార్చ సిద్ధంగా ఉన్నాడు”²⁵ - గనుక అంధకారంచేత కప్పివేయబడకు. వెలుగు తెల్లవారవలెయుంది!

క్రీస్తువారు ఏమి చేశారో, ఆయన ప్రేమకు ఎలా బదులివ్వాలో మీలో కొందరు యిదివరకే గ్రహించినట్లున్నారు (యోహాను 14:15; మార్కు 16:15, 16; అపొస్తలుల కార్యములు 2:38). నీకు అర్థమైయుంటే, నీ అతిశయాన్ని ప్రకృమించి - నీ నోరు “మూసికొని” (రోమా 3:19) - నేడే ఆయన యొద్దకు రమ్ము (మత్తయి 11:28)!

సువార్తీకులకు, ఉపదేశకులకు నోట్లు

నీవు ఈ పాఠాన్ని ఉపయోగించునప్పుడు, నమ్మకస్థులు కాని క్రైస్తులు తమ సాకులను ప్రకృమించి (“నోళ్లు మూసికొని”) పునరుద్ధరింపబడడానికి నీవు ప్రోత్సహించవచ్చు (గలతీయులకు 6:1; అపొస్తలుల కార్యములు 8:22; యాకోబు 5:16).

(1) పౌలుచే కోట్ చేయబడిన పాత నిబంధన లేఖనాలకు పూర్వ గాధనిస్తూ ఈ పాఠాన్ని పెంచవచ్చు. (2) కొటేషన్స్ లో ఉన్న ఇమేజరీని పరిక్షించవచ్చు. మురికి నీళ్లు ఉదాహరణను యివ్వవచ్చు.

¹Leon Morris, *The Epistle to the Romans* (Grand Rapids, Mich.: Wm. B. Eerdmans Publishing Co., 1988), 166. ²ఈ పోలిక గ్రీకులో మరి ఎక్కువగా పలుకబడింది. రెండు ప్రశ్నలు *ti ouv* తో (“what then”) అరంభమయ్యాయి. ³“మేము” అనేది పౌలు తానును యితర క్రైస్తవులని కొందరు అభిప్రాయపడ్డారు. కాని సందర్భం పౌలు తన తోటి యూదులతో గుర్తింపజేసికొన్నవైయుంది (రోమా 9:3బి). ఏ విధం చేతనైనా తీర్మానం ఒకే విధంగా మిగిలిపోతుంది: అందరూను “పాపం క్రింద ఉన్నారు.” ⁴*The Analytical Greek Lexicon* (London: Samuel Bagster & Sons, 1971), 10, 341. ⁵John MacArthur, *Romans 1-8*, The MacArthur New Testament Commentary (Chicago: Moody Press, 1991), 180. ⁶D. Stuart Briscoe, *Mastering the New Testament: Romans*, The Communicator’s Commentary Series (Dallas: Word Publishing, 1982), 77; Walter Bauer, *A Greek-English Lexicon of the New Testament and Other Early Christian Literature*, 2d ed., rev. William F. Arndt and F. Wilbur Gingrich (Chicago: University of Chicago Press, 1957), 851. ⁷రోమా 3:10, 11 మూడవ మూలంనుండి వచ్చిందని కొందరు తలచుతారు: ప్రసంగి 7:20. ⁸Alfred Edersheim, *The Life and Times of Jesus the Messiah*, new updated ed. (Peabody, Mass.: Hendrickson Publishers, 1993), 311. ⁹ఈ భాగంలోని మూడు ప్రయోగాలు MacArthurనుండి సేకరించబడ్డాయి, 181. ¹⁰క్రీస్తు 53:1-3 కూడ దాదాపు అలాగే ఉంటుంది.

¹¹తెక్క చెప్పవలసినవారిలో మినహాయింపు శిశువులకు, మానసిక సామర్థ్యం లేనివారికి ఉంటుంది. ¹²Richard Rogers, *Paid in Full: A Commentary on Romans* (Lubbock, Tex.: Sunset Institute Press, 2002), 56. ¹³“ధర్మశాస్త్రము” అనేది (పాత నిబంధనలోని తొలి అయిదు పుస్తకాలేయని) కొందరి అభిప్రాయం. అయితే పౌలు కీర్తనలు, యెషయానుండి కోట్ చేసి “ధర్మశాస్త్రం” అన్నాడు. “ధర్మశాస్త్రం” అంటే “కోరా” కంటే మించినదాన్ని సూచిస్తుంది. ¹⁴9వ వచనంలో “క్రింద” అనే మాట ప్రయోగాన్ని చూడు. ¹⁵C. E. B. Cranfield, *Romans: A Shorter Commentary* (Grand Rapids, Mich.: Wm. B. Eerdmans Publishing Co., 1985), 67. ¹⁶“Flesh” (*sarx*) తరువాత చర్చింపబడుతుంది. ఇక్కడ దానికి “వ్యక్తి” అని అర్థం. ¹⁷అక్షరార్థంగా, “ధర్మశాస్త్రం ద్వారా” 20వ వచనం NASB ప్రతిలో ఉంది. ¹⁸“తెలివీ” (*gnosis*) మామూలు పదం కాదు (*epignosis*). “సంపూర్ణముగా ఎరుగు” మరియు “ముందుగా ఎరుగుట” (W. E. Vine, Merrill F. Unger, and William White, Jr., *Vine’s Complete Expository Dictionary of Old and New Testament Words* [Nashville: Thomas Nelson Publishers, 1985], 347). ¹⁹A “plumb line” - మట్టపు గుండు. కట్ట నిర్మాణంలో ఉపయోగించేది. ²⁰D. Martyn Lloyd-Jones, *Romans: The Righteous Judgment of God (2:1-3:20)* (Grand Rapids, Mich.: Ministry Resources Library, Zondervan Publishing House, 1989), 198.

²¹వినవారికి అన్నయించు ఉదాహరణను ఉపయోగించు. ²²Rogers, 58. ²³A. M. Toplady, “Rock of Ages,” *Songs of Faith and Praise*, comp. and ed. Alton H. Howard (West Monroe, La.: Howard Publishing Co., 1994). ²⁴MacArthurనుండి సేకరింపబడింది 187. ²⁵Charles R. Swindoll, *Coming to Terms with Sin: A Study of Romans 1-5* (Anaheim, Calif.: Insight for Living, 1999), 44.